

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2142

06-07-2022 - ൽ മറുപടിയ്ക്ക്

മെഡിക്കൽ വിദ്യാഭ്യാസരംഗത്ത് സർക്കാർ ഏർപ്പെടുത്തിയ പരിഷ്കാരങ്ങൾ

ചോദ്യം		ഉത്തരം	
ശ്രീ. അനൂപ് ജേക്കബ്		ശ്രീമതി വീണാ ജോർജ്ജ് (ആരോഗ്യ- വനിത-ശിശുവികസന വകുപ്പ് മന്ത്രി)	
(എ)	2016-ന് ശേഷം മെഡിക്കൽ വിദ്യാഭ്യാസരംഗത്ത് ഏർപ്പെടുത്തിയ പരിഷ്കാരങ്ങൾ എന്തെല്ലാമെന്ന് വിശദമാക്കാമോ;	(എ)	2016 ന് ശേഷം മെഡിക്കൽ വിദ്യാഭ്യാസ രംഗത്ത് ഏർപ്പെടുത്തിയ പരിഷ്കാരങ്ങളുടെ ഭാഗമായി വിവിധ സർക്കാർ/ ഡെന്റൽ/ ഫാർമസി/ ന്സ്ട്രിംഗ് കോളേജുകളിൽ ബിരുദ/ ബിരുദാനന്തര സീറ്റുകൾ വർദ്ധിപ്പിക്കുകയുണ്ടായി. കൊല്ലം പാരിപ്പള്ളിയിൽ മെഡിക്കൽ കോളേജ് ആരംഭിച്ച് 2017 മുതൽ മെഡിക്കൽ വിദ്യാർത്ഥികൾക്ക് പ്രവേശനം നൽകി വരുന്നു. കൂടാതെ പരിയാരം സഹകരണ മെഡിക്കൽ കോളേജ് ഏറ്റെടുത്ത് സർക്കാർ മെഡിക്കൽ കോളേജായി പുനഃനാമകരണം ചെയ്ത് പ്രവർത്തനം നടത്തിവരുന്നു.
(ബി)	ഈ കാലയളവിൽ മെഡിക്കൽ വിദ്യാർത്ഥികൾക്ക് നൽകി വന്നിരുന്ന എന്തെല്ലാം ആനുകൂല്യങ്ങൾ നിർത്തലാക്കിയിട്ടുണ്ട്; വിശദമാക്കാമോ;	(ബി)	മെഡിക്കൽ കോളേജുകളിലെ മെഡിക്കൽ വിദ്യാർത്ഥികളുടെ ആനുകൂല്യങ്ങൾ ഒന്നും തന്നെ നിർത്തലാക്കിയിട്ടില്ല.
(സി)	മെഡിക്കൽ വിദ്യാർത്ഥികൾക്ക് അടിസ്ഥാനസൗകര്യങ്ങൾ ഉറപ്പാക്കുന്നതിനായി എന്തെല്ലാം നടപടികളാണ് ഈ കാലയളവിൽ സ്വീകരിച്ചത്; വിശദാംശം ലഭ്യമാക്കാമോ;	(സി)	മെഡിക്കൽ വിദ്യാർത്ഥികൾക്ക് അടിസ്ഥാന സൗകര്യങ്ങൾ ഉറപ്പാക്കുന്നതിന്റെ ഭാഗമായി താഴെപ്പറയുന്ന നടപടികൾ സ്വീകരിച്ചിട്ടുണ്ട്. തിരുവനന്തപുരം മെഡിക്കൽ കോളേജിൽ ദന്തൽ-പാരാമെഡിക്കൽ വിദ്യാർത്ഥിനികൾക്കായി ക്യാമ്പസിൽ പുതുതായി പണികഴിപ്പിച്ച ഹോസ്റ്റൽ പ്രവർത്തന സജ്ജമായിട്ടുണ്ട്. നിലവിലുള്ള ഹൗസ് സർജൻസ് ക്യാർട്ടേജിലെ നവീകരണ ജോലികൾ പൂർത്തീകരിച്ച് വരുന്നു. കൂടാതെ ഫാർമസി കോളേജിൽ ഒരു കോടി ചെലവാക്കി പുതിയ പരീക്ഷ ഹാൾ നിർമ്മിച്ചിട്ടുണ്ട്. തൃശ്ശൂർ സർക്കാർ മെഡിക്കൽ കോളേജിൽ യുജി, പിജി വിദ്യാർത്ഥികൾക്ക് 2.5 കോടി രൂപ ചെലവാക്കി പുതിയ ലാബ് പ്രവർത്തന സജ്ജമാക്കി. 3.6 കോടി രൂപ ചെലവാക്കി സ്കീൻ ലാബ് പൂർത്തീകരിച്ചു. 3.5 കോടി രൂപ ചെലവിൽ മെൻസ് ഹോസ്റ്റൽ നിർമ്മിച്ചു. പിജി വിദ്യാർത്ഥികൾക്കായി 5.4 കോടി രൂപ

ചെലവിൽ 24 അപ്പാർട്ടുമെന്റുകൾ ഉള്ള പിജി ക്വാർട്ടേഴ്സ് നിർമ്മിച്ചു. പിജി റസിഡൻസ് ക്വാർട്ടേഴ്സ് 9 കോടി, ലക്മർ തീയേറ്റർ കോംപ്ലക്സ് (ഫെയ്സ് 2) ഒരു കോടി രൂപ ചെലവിൽ പൂർത്തിയാക്കിയിട്ടുണ്ട്.

ആലപ്പുഴ സർക്കാർ മെഡിക്കൽ കോളേജിൽ 3 കോടി രൂപ മുതൽമുടക്കി 180 സീറ്റിംഗ് കപ്പാസിറ്റിയുള്ള 2 ഗ്യാലറി ടൈപ്പ് ലക്മർ ഹാളുകൾ നിർമ്മാണം പൂർത്തിയാക്കി ഉപയോഗ സജ്ജമായിട്ടുണ്ട്. പോസ്റ്റ് ഗ്രോജുവേറ്റ് വിദ്യാർത്ഥികൾക്കായുള്ള ഫ്ലാറ്റ് ടൈപ്പ് റസിഡൻഷ്യൽ ക്വാർട്ടേഴ്സ് 25 കോടി രൂപ മുതൽമുടക്കിൽ നിർമ്മാണം പൂർത്തിയാക്കി താമസത്തിനായി വിട്ടു നൽകിയിട്ടുണ്ട്.

ആലപ്പുഴ മെഡിക്കൽ കോളേജിലെ ഫാർമസി ഇൻസ്റ്റിറ്റ്യൂട്ടിന്റെ നവീകരണത്തിനായി 42,24,000/- രൂപ അനുവദിച്ചിട്ടുള്ളതും, പ്രസ്തുത പ്രവൃത്തി പൂർത്തിയാക്കിയിട്ടുള്ളതുമാണ്.

ആലപ്പുഴ സർക്കാർ റ്റി.ഡി.മെഡിക്കൽ കോളേജിലെ പാരാമെഡിക്കൽ വിദ്യാർത്ഥികൾക്കായി ലക്മർ ഹാൾ, കോമൺ റൂം, ട്രെയ് ലെറ്റ് ബ്ലോക്ക് എന്നിവ നിർമ്മിക്കുന്നതിന്- ലേക്ക് 40 ലക്ഷം രൂപയുടെ ഭരണാനുമതി ലഭിക്കുകയും ഒന്നാം ഘട്ട നിർമ്മാണം പൂർത്തീകരിച്ച് പ്രസ്തുത കെട്ടിടം പഠന സൗകര്യർത്ഥം കൈമാറിയിട്ടുണ്ട്. രണ്ടാം ഘട്ട നിർമ്മാണത്തിന് 30 ലക്ഷം രൂപ അനുവദിച്ചിട്ടുള്ളതും, നിർമ്മാണത്തിന്റെ അവസാനഘട്ട പ്രവൃത്തികൾ നടന്നു വരുന്നു.

മെൻസ് ഹോസ്റ്റൽ നമ്പർ 1 ന്റെ പുനരുദ്ധാരണ പ്രവർത്തികൾക്കും, ലേഡീസ് ഹോസ്റ്റൽ നമ്പർ 2 ന്റെ പുനരുദ്ധാരണത്തിനുമായി തുക അനുവദിച്ചിട്ടുണ്ട്. എക്സാം ഹാൾ നവീകരണത്തിനായി 11,19,000/- രൂപ അനുവദിക്കുകയും പ്രവൃത്തി പൂർത്തീകരിക്കുകയും ചെയ്തിട്ടുണ്ട്. 34,34,000/- രൂപ മുടക്കി മെൻസ് ഹോസ്റ്റലിൽ കോമ്പൗണ്ട് വാൾ, ഗേറ്റ് എന്നിവ സ്ഥാപിച്ചിട്ടുണ്ട്.

മെൻസ് ഹോസ്റ്റൽ നമ്പർ 2 ലെ എ.സി.പി. സീലിംഗ് വർക്കുകൾക്കായി 71,82,241/- രൂപ അനുവദിക്കുകയും പ്രവൃത്തി നടപ്പിലാക്കിയിട്ടുള്ളതുമാണ്.

എറണാകുളം സർക്കാർ മെഡിക്കൽ കോളേജിൽ മെഡിക്കൽ വിദ്യാർത്ഥികളുടെ ആവശ്യാനുസരണം

അടിസ്ഥാന സൗകര്യങ്ങൾ മെച്ചപ്പെടുത്തുന്നതിനുള്ള നടപടികൾ സ്വീകരിച്ചുവരുന്നു.

മഞ്ചേരി സർക്കാർ മെഡിക്കൽ കോളേജിൽ അടിസ്ഥാനസൗകര്യ വികസനത്തിനായി NMC മാനദണ്ഡം അനുസരിച്ച് പിലാബ്ലൂഡി ചുമതലയിൽ റസിഡന്റ്സ് ക്വാർട്ടേഴ്സ്, ലേബർറൂം വിപുലീകരണം, ഇന്റർവെഷണൽ റേഡിയോളജി ബ്ലോക്ക്, കാഷ്വാലിറ്റി വിപുലീകരണം, വിവിധ ഐ.സി.യു കളുടെ നിർമ്മാണം, കാന്റീൻ ആദ്യ നിലയുടെ നിർമ്മാണം എന്നീ പ്രവർത്തികൾ പുരോഗമിച്ചുവരുന്നു.

M/s കിറ്റ്കോ ചുമതലയിൽ 103.86 കോടി രൂപ ചെലവഴിച്ച് ഹോസ്റ്റലുകൾ, അദ്ധ്യാപക അനദ്ധ്യാപക ക്വാർട്ടേഴ്സ്, ആഡിറ്റോറിയം, ഇന്റേണൽ റോഡ് നിർമ്മാണം എന്നിവയുടെ പ്രവർത്തികൾ അവസാനഘട്ടത്തിലാണ്.

കോളേജ് വികസനത്തിനായി 2.8107 ഹെക്ടർ ഭൂമി ഏറ്റെടുക്കുന്നതിന് 50 ലക്ഷം രൂപ അനുവദിച്ചത് മലപ്പുറം എൽ.എ സ്പെഷ്യൽ തഹസിൽദാർക്ക് കൈമാറിയിട്ടുള്ളതും, ഏറ്റെടുക്കേണ്ട ഭൂമിയിൽ അലൈൻമെന്റ് കല്ലുകൾ സ്ഥാപിച്ച് അളന്നു തിട്ടപ്പെടുത്തിയിട്ടുള്ളതും നിലവിൽ ഈ ഭൂമിയുമായി ബന്ധപ്പെട്ട പാരിസ്ഥിതിക പഠനം നടന്നു വരികയുമാണ്. കൂടാതെ ആശുപത്രിയിൽ എം.ആർ.ഐ സ്കാൻ സ്ഥാപിക്കുന്നതിന് 6.2 കോടി കെ.എം.എസ്.സി.എൽ-ൽ ഡെപ്പോസിറ്റ് ചെയ്തിട്ടുള്ളതാണ്. ആയത് വാങ്ങുന്നതിനുള്ള നടപടികൾ നടന്നുവരുന്നു.

ആശുപത്രിയിലെ അടിസ്ഥാന സൗകര്യ വികസനങ്ങളുടെ ഭാഗമായി 2021-22 സാമ്പത്തികവർഷം 2.5 കോടി അനുവദിക്കുകയും ആശുപത്രിയിൽ ഇന്റേണൽ റോഡ്, മതിൽ, പ്രയിനേജ് സംവിധാനം എന്നിവയുടെ അറ്റകുറ്റപ്പണികൾക്കായി ടി തുക പി.ഡബ്ല്യു.ഡി-യ്ക്ക് കൈമാറിയിട്ടുണ്ട്. ആയതിന്റെ തുടർപ്രവർത്തനങ്ങൾ നടന്നുവരുന്നു. ഒ.പി. ബ്ലോക്ക്, വരുന്ന സാഹചര്യത്തിൽ വിദ്യാർത്ഥികൾക്ക് ക്ലിനിക്കൽ പഠനത്തിന് കൂടുതൽ സൗകര്യങ്ങൾ ലഭിക്കുന്നതാണ്.

കോട്ടയം സർക്കാർ മെഡിക്കൽ കോളേജിൽ പീഡിയാട്രിക്സ് ഡിപ്പാർട്ടുമെന്റിലെ വിദ്യാർത്ഥികൾക്ക് പ്രായോഗിക പരീക്ഷ നടത്തിപ്പിനായുള്ള പ്രത്യേക ഹാൾ പുതുതായി നിർമ്മിക്കുകയും, പരീക്ഷകൾ

നടത്തുകയും ചെയ്തിട്ടുണ്ട്.

നൈപുണ്യവികസനത്തിനായുള്ള മെഡിക്കൽ സ്കിൽ ലാബ് പദ്ധതി ആവിഷ്കരിച്ചു. അതിനായുള്ള ഉപകരണങ്ങൾ സജ്ജീകരിച്ചുകൊണ്ടിരിക്കുന്നു. മെഡിക്കൽ വിദ്യാർത്ഥികൾക്കായി ലേഡീസ് ഹോസ്റ്റൽ പ്രവർത്തനം ആരംഭിച്ചു.

കോഴിക്കോട് സർക്കാർ മെഡിക്കൽ കോളേജിൽ 2016-17 സാമ്പത്തിക വർഷത്തിൽ ആൺകുട്ടികൾക്കുള്ള പുതിയ ഹോസ്റ്റൽ തുടങ്ങുന്നതിനുള്ള 14 കോടി രൂപയുടെ ഭരണാനുമതി ലഭിക്കുകയും നിർമ്മാണപ്രവർത്തനങ്ങൾക്കുള്ള നടപടികൾ പൊതുമരാമത്ത് വകുപ്പ് സ്വീകരിച്ചുവരികയും ചെയ്യുന്നു. സെൻട്രൽ ലൈബ്രറിയോട് ചേർന്ന് 47 ലക്ഷം രൂപയുടെ ഭരണാനുമതിയിൽ റീഡിംഗ് റൂമിന്റെ പ്രവർത്തനം ആരംഭിച്ചു. 71.8 ലക്ഷം രൂപയുടെ ആൺകുട്ടികൾക്കുള്ള ഹോസ്റ്റൽ V, പെൺകുട്ടികൾക്കുള്ള ഹോസ്റ്റൽ IV ന്റെയും നവീകരണപ്രവർത്തനങ്ങൾ പൂർത്തീകരിച്ചു. പുതിയ പരീക്ഷാ ഹാളിന്റെ നിർമ്മാണ പ്രവർത്തനങ്ങൾക്കായി 13 കോടി രൂപയുടെ ഭരണാനുമതി ലഭിക്കുകയും ആയതിന്റെ നിർമ്മാണപ്രവർത്തനങ്ങൾ പൂർത്തീകരിച്ച് വരുകയും ചെയ്യുന്നു. ആൺകുട്ടികൾക്കുള്ള ഹോസ്റ്റൽ I, II, IV ന്റെ നവീകരണത്തിനായി 2 കോടി രൂപയുടെയും പുതിയ പി.ജി. ഹോസ്റ്റലിന്റെയും പഴയ പിജി ഹോസ്റ്റലിന്റെയും നവീകരണത്തിനായി 60 ലക്ഷം രൂപയുടെ ഭരണാനുമതി ലഭിക്കുകയും നിർമ്മാണ പ്രവർത്തനങ്ങൾ പൂർത്തീകരിക്കുകയും ചെയ്തിട്ടുണ്ട്. 2019-20 സാമ്പത്തിക വർഷത്തിൽ ആൺകുട്ടികൾക്കുള്ള ഹോസ്റ്റലിന് 8.4 കോടി രൂപയുടെ ഭരണാനുമതി ലഭിക്കുകയും നിർമ്മാണപ്രവൃത്തികൾ പൂർത്തീകരിച്ച് വരികയും ചെയ്യുന്നു. ഹൗസ് സർജൻസിനുള്ള ഹോസ്റ്റൽ നിർമ്മാണത്തിനായി 7.5 കോടി രൂപയുടെ ഭരണാനുമതി ലഭിക്കുകയും നിർമ്മാണപ്രവൃത്തികളുടെ പ്രാരംഭ നടപടികൾ ആരംഭിക്കുകയും ചെയ്തിട്ടുണ്ട്.

കൊല്ലം സർക്കാർ മെഡിക്കൽ കോളേജിലെ വിദ്യാർത്ഥികൾക്ക് ആധുനിക സൗകര്യങ്ങളോട് കൂടിയ പുതിയ ശുചിമുറികൾ നിർമ്മിച്ചുനൽകിയിട്ടുണ്ട്. അതിനുപുറമെ ഫർണിച്ചറുകൾ, ആധുനിക റഫറൻസ് ബുക്കുകൾ, ഹോസ്റ്റലുകളിൽ വൈഫൈ ഓൺലൈൻ ക്ലാസ്സുകൾ എന്നിവയും സജ്ജീകരിച്ചിട്ടുണ്ട്. വിദ്യാർത്ഥികൾക്കാവശ്യമായ മാനിക്കിനുകൾ പുതുതായി വാങ്ങി നൽകിയിട്ടുണ്ട്. രോഗീപരിചരണത്തിനാവശ്യമായ Basic life

		support, Advanced life support എന്നീ മേഖലകളിൽ പ്രഗത്ഭരായ അദ്ധ്യാപകരെ കൊണ്ട് വിദ്യാർത്ഥികൾക്ക് പരിശീലനം നൽകുന്നു.
(ഡി)	പ്രസ്തുത കാലയളവിൽ മെഡിക്കൽ വിദ്യാർത്ഥികൾക്ക് നൽകി വരുന്ന സ്റ്റൈപ്പന്റിൽ കാലോചിതമായ വർദ്ധനവ് വരുത്തിയിട്ടുണ്ടോ; ഉണ്ടെങ്കിൽ എത്രയെന്ന് അറിയിക്കാമോ?	(ഡി) 08/07/2019-ലെ സ.ഉ.(എം.എസ്) 101/2019/ആ.ക.വ നമ്പർ ഉത്തരവ് പ്രകാരം സർക്കാർ മെഡിക്കൽ കോളേജുകളിലെ ഹൗസ് സർജൻമാരുടെ സ്റ്റൈപ്പന്റ് 20,000/- രൂപയിൽ നിന്ന് 25,000/- രൂപ വർദ്ധിപ്പിച്ചിട്ടുണ്ട്.

സെക്ഷൻ ഓഫീസർ